

ஸ்ரீ:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமாந் வேங்கடநாத<sub>2</sub>ார்ய: கவிதார்க்கிககேஸரீ |

வேத<sub>3</sub>ாந்தாசார்யவர்யோ மே ஸந்நித<sub>4</sub>த்தாம் ஸத<sub>3</sub>ா ஹ்ருதி<sub>3</sub> ||

பெரியாழ்வார் அருளிச்செய்த

|| என்னாதன் ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ என்னாதன் ॥

நந்தன் மதலையைக் காசுத்தனை நவின்று  
உந்தி பறத்தல்

‡என் நாதன் தேவிக்கு\* அன்றின்பப்பூ ஈயாதாள்\*  
தன் நாதன் காணவே\* தண்பூ மரத்தினை\*  
வன் நாதப் புள்ளால்\* வலியப் பறித்திட்ட\*  
என் நாதன் வன்மையைப் பாடிப் பற\*  
எம்பிரான் வன்மையைப் பாடிப் பற (1)

என் வில் வலி கண்டு\* போ என்றெதிர் வந்தான்\*  
தன் வில்லினோடும்\* தவத்தை எதிர் வாங்கி\*  
முன் வில் வலித்து\* முது பெண் உயிருண்டான்\*  
தன் வில்லின் வன்மையைப் பாடிப் பற\*  
தாசரதி தன்மையைப் படிப் பற (2)

உருப்பிணி நங்கையைத்\* தேர் ஏற்றிக் கொண்டு\*  
விருப்புற்றங்கேக\* விரைந்தெதிர் வந்து\*  
செருக்குற்றான்\* வீரம் சிதையத்\* தலையைச்  
சிரைத்திட்டான் வன்மையைப் பாடிப் பற\*  
தேவகி சிங்கத்தைப் பாடிப் பற (3)

மாற்றுத்தாய் சென்று\* வனம் போகே என்றிட\*  
ஈற்றுத்தாய் பின் தொடர்ந்து\* எம்பிரான்! என்றழ\*  
கூற்றுத் தாய் சொல்லக்\* கொடிய வனம் போன\*  
சீற்றம் இலாதானைப் பாடிப் பற\*  
சீதை மணாளனைப் பாடிப் பற (4)

பஞ்சவர் தூதன் ஆய்ப்\* பாரதம் கைசெய்து\*  
நஞ்சுமிழ் நாகம்\* கிடந்த நல் பொய்கை புக்கு\*  
அஞ்சப் பணத்தின் மேல்\* பாய்ந்திட்டருள் செய்த\*

அஞ்சன வண்ணனைப் பாடிப் பற\*  
அசோதை தன் சிங்கத்தைப் பாடிப் பற (5)

முடி ஒன்றி\* மூவுலகங்களும் ஆண்டு\* உன்  
அடியேற்கருள் என்று\* அவன் பின் தொடர்ந்த\*  
படியில் குணத்துப்\* பரத நம்பிக்கு\* அன்று  
அடிநிலை ஈந்தானைப் பாடிப் பற\*  
அயோத்தியர் கோமானைப் பாடிப் பற (6)

காளியன் பொய்கை\* கலங்கப் பாய்ந்திட்டு\* அவன்  
நீள்முடி ஐந்திலும்\* நின்று நடம் செய்து\*  
மீள அவனுக்கு\* அருள் செய்த வித்தகன்\*  
தோள் வலி வீரமே பாடிப் பற\*  
தூ மணிவண்ணனைப் பாடிப் பற (7)

தார்க்கிளந் தம்பிக்கு\* அரசீந்து\* தண்டகம்  
நூற்றவள்\* சொல்கொண்டு போகி\* நுடங்கிடைச்  
சூர்ப்பணகாவைச்\* செவியொடு மூக்கு\* அவள்  
ஆர்க்க அரிந்தானைப் பாடிப் பற\*  
அயோத்திக்கரசனைப் பாடிப் பற (8)

மாயச் சகடம் உதைத்து\* மருதிறுத்து\*  
ஆயர்களோடு போய்\* ஆநிரை காத்து\* அணி  
வேயின் குழல் ஊதி\* வித்தகனாய் நின்ற\*  
ஆயர்கள் ஏற்றினைப் பாடிப் பற\*  
ஆநிரை மேய்த்தானைப் பாடிப் பற (9)

காரார் கடலை அடைத்திட்டு\* இலங்கை புக்கு\*  
ஓராதான் பொன்முடி\* ஒன்பதோடொன்றையும்\*  
நேரா அவன் தம்பிக்கே\* நீள் அரசீந்த\*  
ஆராவமுதனைப் பாடிப் பற\*  
அயோத்தியர் வேந்தனைப் பாடிப் பற (10)

‡நந்தன் மதலையைக்\* காசுத்தனை நவின்று\*  
உந்தி பறந்த\* ஒளியிழையார்கள் சொல்\*  
செந் தமிழ்த் தென் புதுவை\* விட்டுசித்தன் சொல்\*  
ஐந்தினோடைந்தும் வல்லார்க்கு\* அல்லல் இல்லையே (11)

॥ பெரியாழ்வார் திருவடிகளே சரணம் ॥